



*Parrocċa Qalb Bla Tebġha
Ta' Marija
Burmarrad*

Tel: 21573045/ mobile: 77622275 Fax:21578118
www.parrocċaburmarrad.com
email:kappillan@parrocċaburmarrad.com
<https://www.facebook.com/parrocaburmarrad>

LEHEN IL-PARROĊĊA - Frar 2015 - Nru. 383



Il-Kelma tal-Kappillan

Għeżież,

Kemm jiġri ż-żmien u ma jistenna lil hadd! Diga' wasalna fix-xahar ta' Frar li jfakkarna fin-nawfragju ta' San Pawl, nhar l-10 ta' Frar, f'Jum il-Morda fil-11 ta' Frar u l-bidu tar-Randan Imqaddes fit-18 ta' Frar.

Fin-Nawfragju tal-Appostlu Missierna San Pawl naraw l-Imħabba kbira ta' Alla lejna, kif fil-providenza tiegħu iħassar il-pjan tal-bniedem biex jagħmel tiegħu, dejjem għall-gid tagħna. Kemm iħobbna Alla! Kemm wiegħbu missirijietna għal din l-Imħabba kbira bil-generosita' u bl-imħabba! Kemm laqgħuh bil-ferħ ir-rigal kbir tal-fidi li Alla tana permezz ta' San Pawl! Bir-raġun li jissejjaħ Missierna, għax hu wellidna fil-fidi. Tgħid jekk ikollu jiġi issa jagħrafna? Tgħid isib l-istess fidi li żera' fina? Ma naħsibx, għax hawn minn fost ħutna stess li jrid jisirqilna l-fidi tagħna. Kolloxx sar mhu xejn. Irridu nfasslu religjon kif jaqbel lilna u mhux kif irid Alla. Ejjew mela nkunu konxji tar-rigal kbir tal-Fidi li Alla tana billi ngħidulu Grazie, u ngħixu l-fidi għax hu jħobbna b'imħabba bla qjies.

Il-11 ta' Frar, f'Jum l-Ewwel dehra tal-Madonna f' Lourdes, San Ġwanni Pawlu 11 iddedikah lill-morda. Għaliex? Għax il-morda għandhom rabta kbira ma' Lourdes. Għalkemm mhumiex ħafna dawk li qalgħu l-fejqaq fiżiku, ilkoll qalgħu fejqaq spiritwali u grazzji li kellhom bżonn biex ikomplu jgħixu ħajjithom b'rabta sħiħa mar-rieda t'Alla. Il-messagg tal-Madonna 157 sena ilu kien dan u għadu jgħodd ħafna għal żminijietna, li nitolbu u nagħmlu penitenza.

F'dan id-dawl inkunu qegħdin nersqu biex fit-18 ta' Frar, flimkien mal-Knisja, inkunu qed nagħtu bidu għar-Randan Imqaddes, żmien ta' Talb u Penitenza...żmien qaddis u opportun biex nagħrfu fid-dawl tal-Kelma ta' Alla fis-smiġ tal-Eżercizzi fejn tinsab il-ħajja spiritwali tagħna. Ejjew mela nagħmlu kuragg għax hu qatt mhu ser iħallina waħedna u dejjem ser jagħtina l-għajnuna kollha li neħtieġu.

Tkunu mberkin!

P. Joseph Mamo ofm Conv.

Eżerċizzi tar-Randan 2015



Eżerċizzi għat-Tfal

23 - 27 ta' Frar.

4.30pm Fiċ-Ċentru Parrokkjali.

Pred: P. Christian Borg ofm. Conv.

Eżerċizzi ghaz-Żagħażaġh

27 ta' Frar.

Mis-7.00pm sa l-10.00pm

Ċentru Parrokkjali.

Pred: P. Christian Borg ofm. Conv

Eżerċizzi għal Mizzewġin

2 - 6 ta' Marzu.

6.45pm Fil-Knisja.

Pred: Dun. Frans Abdilla

Eżerċizzi għal Kulhadd

Fil-Gimġha tad-Duluri

23 - 27 ta' Marzu.

6.15pm Waqt il-Quddiesa.

Pred: P. Joseph Formosa ofm. Conv.

HAJJA U HIDMA - FRAR 2015

Il-Ħadd 1: Jum il-Ħajja

It-Tnejn 2: Festa tal-Gandlora u Jum il-Ħajja Kkonsagrata.

6.15pm – Il-quddiesa tibda bit-Tberik tax-Xema. Janima l-Kor Parrokkjali Ħlewwa ta' Marija.

It-Tlieta 3 Issir l-Ewwel laqgħa għall-ġenituri li uliedhom se jagħmlu l-Ewwel Tqarbina. Il-laqgħa ssir fiċ-Ċentru Parrokkjali.

Il-Ħamis 5 L-Ewwel Ħamis tax-xahar. Issir l-Adorazzjoni fis-Seminarju tal-Virtu' b'talb għall-vokazzjonijiet saċerdotali u reliġjużi. Tluq minn ħdejn il-Parroċċa f'nofs in-nhar.

Fis-7.00pm – Fil-Kon-Kattidral ta' San Ġwann Mons. Isqof Charles J Scicluna jqaddes flimkien mal-Kappillani ta' Malta fl-okkażjoni tal-Festa tal-Gandlora.

Il-Ġimgħa 6 L-Ewwel Ġimgħa tax-xahar. Inġeddu l-konsagrazzjoni tagħna lil Qalb Imqaddsa ta' Ġesu'.

Is-Sibt 7 L-Ewwel Sibt tax-xahar. Inġeddu l-konsagrazzjoni tagħna lil Qalb Bla Tebġha ta' Marija. Bejn l-10.00am u 12.00pm tkun miftuħa l-librerija.

Fil-5.15pm – Fil-Parroċċa tibda l-Adorazzjoni.

Illum issir il-ġabra b'risq is-Seminarju.

Il-Ħadd 8 Ġabra għas-Seminarju.

Fil-10.00am Tibda maratona tal-Liedna fiċ-Ċentru Parrokkjali. Merħba lil dawk kollha li jistgħu jagħtu l-għajnuna. Ejja u aġhti sehmek biex inzejnu t-toroq fi żmien il-festa!

It-Tnejn 9 Il-Ġimgħa taż-Żwieġ. Nitolbu sabiex insaħħu dan is-Sagrament li jirċievu l-miżżewġin Insara.

Fis-6.15pm – Quddiesa tal-Vġili ta' San Pawl u tgħodd għal għada.

It-Tlieta 10 Jum Speċjali għal pajjiżna. Is-Solennita' tal-Appostlu Missierna San Pawl. Hemm l-obbligu tas-smiġħ tal-Quddiesa. Il-Quddies ikun bħal tal-Ħadd - 6.00am, 8.30am, 6.15pm. Fl-10.00am Quddiesa fil-Kappella San Pawl Milqi bis-sehem tal-Kor Parrokkjali.

L-Erbgħa 11 L-Ewwel dehra tal-Madonna ta' Lourdes u Jum il-Morda. 6.45pm. Lectio Divina wara l-quddiesa.

Il-Ħadd 15 Fl-10.30am – Laqgħa tal-Grupp Familji Nsara fiċ-Ċentru Parrokkjali.

It-Tnejn 16 Fit-3.30pm jibda l-party tal-Karnival għat-tfal kollha fiċ-Ċentru Parrokkjali.

L-Erbgħa 18 RAS IR-RANDAN – Jum ta' Sawm u Astinenza Fis-6.15pm – Konċelebrazzjoni mill-Komunita' bis-sehem tal-Kor Parrokkjali.

Is-Sibt 21 u l-Ħadd 22 L-añħar weekend tax-xahar u bħas-soltu ssir il-gabra speċjali b'risq il-Parroċċa tagħna.

Il-Ħadd 22 L-Ewwel Ħadd tar-Randan

It-Tnejn 23 Fl-4.30pm – Jibdew l-Eżerċizzi tar-Randan għat-tfal fiċ-Ċentru Parrokkjali.

It-Tlieta 24 Fil-5.15pm - Tibda l-Adorazzjoni tal-Ħniena Divina.

Il-Ġimgħa 27 Fis-7.30pm – Eżerċizzi għaż-Żgħażaġħ kollha tal-Parroċċa fiċ-Ċentru Parrokkjali.

**Kull nhar ta' Erbgħa u Ġimgħa
flok ir-Rużarju ta' filghodu u filghaxija
tibda tingħad il-Via Sagra matul iż-żmien
tar-Randan.**

Id-Diżgrazzja nbidlet fi Grazzja.

Fuq CBN News Channel darba kien hemm servizz dwar in-Nawfragju ta' San Pawl f'Malta. Fost hafna affarijiet qalu li **“Wahda mill-eqdem komunitajiet insara qeghda fuq il-gzira ta' Malta fil-Mediterran. L-istorja taghna tibda fil-Ktieb tal-Atti tal-Appostli.”** Dan għaliex aħna l-Maltin konna fost l-ewwel popli li haddnu l-Kristjaneżmu, u ta' dan, aktar milli kburin, aktar għandna nkunu grati lejn Alla li għażilna minkejja kollox.

Qatt ma kienet l-intenzjoni ta' Pawlu li jiġi Malta. Hu kien qiegħed fuq gifen li kien qed ibaħħar lejn l-Italja. Mhux talli hekk, talli Pawlu kien wissihom biex ma jbaħħrux, għax is-safra kienet se tkun ta' ħsara u telf kbir, mhux biss għat-tagħbija u l-gifen, imma għal ħajjithom ukoll. Madankollu, iċ-ċenturjun aktar qagħad għal dak li qallu l-Kaptan u sid il-gifen milli għal dak li qal Pawlu.



U grat id-diżgrazzja, propju kif ħabbar Pawlu....diżgrazzja li nbidlet fi grazzja għalina l-Maltin u għal din l-art helwa u maħbuba. Din il-ġrajja għandha wkoll tifsira kbira għall-ħajja taghna llum. Min jaf kemm-il darba f'ħajjitna ġraw stejjer li f'għajnejna kienu ħżiena u ta' nkwiet, f'kelma waħda, kienu diżgrazzja. Imma Alla taghna, anki f'ħajjitna, kien u jibqa' kapaċi u qawwi li dak li jidher li hu diżgrazzja, Hu jbiddu għall-gid sħiħ taghna.

'U l-gzira kien jisimha Malta'. Bla dubju ta' xejn dan huwa l-isbah vers fl-Atti tal-Appostli għalina l-Maltin, vers li jqabdek il-bard u jqabbizlek id-dmugh. Kif tista' ma temozzjonax ruhek meta taħseb kif minn tant pajjizi enormi u ta' mportanza bil-wisq aktar minna, Alla jixhet il-ħarsa tiegħU mimlija mħabba u ħniena lejn din id-daqsxejn ta' art bilkemm tidher fil-mappa tad-dinja? Allura kif qatt tista' inti tħossok abbandunat minn Alla fil-ħajja tiegħek? Kif tista' qatt tħoss li Alla nsiek u li ma jagħtix kasek, meta pajjizek u anki r-raħal tiegħek, Burmarrad, ma ħarbux minn taħt il-ħarsa tiegħU? Kif tista' qatt taqta' qalbek mill-ħniena u l-imħabba tiegħU lejk personali meta għandek baġat l-aktar appostlu li evangelizza għnus, u issa qiegħed jibgħat il-Knisja tiegħU?

Grazzi Mulej, u ibqa' zomm dik il-ħarsa mimlija mħabba u ħniena lejna u lejn din il-gzira tant għażiża – Malta. San Pawl Missierna, itlob għalina.

- ♦ *Nawguraw lil P. Mario Sant ofm conv li beda l-ħidma tiegħu f' Londra fl-aħħar gimgħa ta' Jannar u anke lil P. Stephen Borg ofm conv li ser jingħaqad miegħu f' April mal-Morda Maltin li jkunu Londra u l-familji tagħhom u anke fil-Kura spiritwali ma ħutna s- sori-jiet Frangiskani. Magħqudin magħkom fit-Talb.*
- ♦ *Zommu din id-data libera. Il-Ħadd 1 ta' Marzu, 2015 li jkun it-Tieni Ħadd tar-Randan ser issir l-Irtir organizzat mill-Kummissjoni Kateketika tal-Parroċċa tagħna fiċ-ċentru Parrokkjali, fi Triq P. Wistin Magro. Nibdew fid-9.30 am u nispiċċaw bil-Quddiesa li tibda fil-11.00 am. Ser jmexxi dan l-Irtir, P. Thomas Calleja ofm conv. Huma mistiedna wkoll għal dan l-Irtir iz-Zewg Parroċċi viċin tagħna ta' San Pawl Il-Baħar u tal-Qawra.*

Tajjed Tkun Taf

- ❑ **Festa SAN PAWL MISSIERN**
Kappella San Pawl Milqi
It-Tlieta 10 ta' Frar 2015
10.00am – Quddiesa fil-Kappella animata bil-kant mill-Kor Parrokkjali Hlewwa ta' Marija.
San Pawl Missierna itlob għalina u għal Malta tagħna.

- ❑ **DONAZZJONIJIET TA' PRESERVES**
Matul il-Ġimgħat tar-Randan li jibda mill-Erbgħa 18 ta' Frar sal-
Hadd Jum Hadd il-Palm, hdejn il-Bibien tal-Knisja ser ikun
hemm qfief sabiex jingabru preserves tal-Ikel li mbagħad bħala
Parroċċa ngħadduhom lill-Istitut ta' San Ġużepp ta' Haż-
Żabbar u lil xi familji fil-bżonn. Inkunu generużi ma' min hu
fil-bżonn!

- ❑ **PARTY KARNIVAL GĦAT-TFAL KOLLHA TAL-PARROĊĊA**
Nhar it-Tnejn 16 ta' Frar 2015 mit-3.30pm sas-6.00pm fiċ-
Ċentru Parrokkjali. Ejjew bil-kostum! Hhallu isimkom fis-
sagristija. Tingħata donazzjoni lill-kappillan dak in-nhar tal-
party.



**DRAMM TAL-PASSJONI
FIL-PARROĊĊA TAGĦNA
NHAR IS-SIBT 21 TA'
MARZU 2015 FIS-7.00PM.**